
Венецыянская Бїблїя -„Бивлия руска” Францыска Скарыны: 
механічнае прытрымліванне ці творчая перапрацоўка?" 


The Venetian Bible – „Bibliya ruska” бу Francysk Skaryna: Mechanical Reflection or Creative Reworking? 


Biblia wenecka — Biblia ruska” Franciszka Skaryny: mechaniczne odzwierciedlenie czy twórcza 
przeróbka? 


Abstract 


The article is devoted to some features of the translation technique used by the famous 
forerunner of Belarusian printing Francysk Skaryna when translating the Holy Scriptures. 
Francysk Skaryna is one of the greatest figures of Belarusian Renaissance. Numerous scientific 
investigations have been devoted to his work, but his legacy still remains terra incognita. One 
ofthe questions concerns the original he used when translating the Holy Scriptures — the ancient 
Hebrew Masoretic text, the Septuagint, the Vulgate, the Czech translation of the Bible, or the 
Bible in the Church Slavonic language? The article presents the results of the textual analysis 
of the Book of Job, the Book of the prophet Daniel, and the Book of Ecclesiastes, as well 
as numerous examples of Skaryna's use of the Czech translation of the Bible. It should be 
noted that in some cases when translating well known passages, he used the Church Slavonic 
translation of the Holy Scriptures. Frequent lexical elements and collocations from the Old 
Church Slavonic canon entered Skaryna's translation of the Bible. The article concludes that it 
was the archaic of Church Slavonic text ofthe Bible that prompted Skaryna to reach for another, 
more modern version — the Czech translation. As a result, a hybrid text was created, in which 
both Church Slavonic and Czech elements were presented at the lexical level. 


Keywords: Francysk Skaryna, Czech translation of the Bible, Church Slavonic translation of 
the Bible 


С. Артыкул напісаны у рамках стыпендыі «Polonista», якую фінансуе Польскае нацыянальнае 
агенцтва акадэмічных абменаў. 

Abstrakt 


Artykuł poświęcony jest niektórym strategiom tlumaczeniowym stosowanym przez słynnego 
prekursora drukarstwa białoruskiego Franciszka Skarynę podczas tłumaczenia Pisma Świętego. 
Franciszek Skaryna to jedna z najwybitniejszych postaci białoruskiego renesansu. Analizie jego 
działalności poświęcono wiele prac naukowych, jednak jego spuścizna wciąż pozostaje terra 
incognita. Wciąż nie wiadomo, co było podstawą jego tłumaczenia Pisma Świętego — czy był to 
starożytny hebrajski tekst masorecki, czy Septuaginta, czy Wulgata, czy czeski przekład Biblii, czy 
też Biblia w języku cerkiewno-słowiańskim? W artykule przedstawiono wyniki analizy tekstowej 
Księgi Hioba, Księgi proroka Daniela, Księgi Koheleta oraz liczne dowody na wykorzystanie 
przez Skarynę czeskiego przekładu Biblii. Należy zauważyć, że w pojedynczych przypadkach, 
tłumacząc dobrze znane czytelnikom fragmenty precedensowe, sięgał także po cerkiewno- 
słowiański przekład Pisma Świętego. Z tego tłumaczenia weszły do jego tłumaczenia Biblii często 
używane wyrazy i stałe połączenia wyrazowe, które należą do kanonu tekstów starosłowiańskich. 
W artykule konkluduje sie, ze to właśnie archaicznošć cerkiewno-słowiańskiego tekstu Biblii 
skłoniła Skarynę do sięgnięcia po inną, nowocześniejszą wersję — przekład czeski. W rezultacie 
powstał tekst hybrydowy, w którym na poziomie leksykalnym występują zarówno elementy 
cerkiewno-słowiańskie, jak i czeskie. 


Słowa kluczowe: Franciszek Skaryna, czeski przekład Biblii, przekład Biblii na język 
cerkiewno-słowiański 


Анатацыя 


Артыкул прысвечаны некаторым асаблівасцям перакладчыцкай тэхнікі, 
выкарыстанай славутым беларускім першадрукаром Францыскам Скарынам пры 
перакладзе Святога Пісьма. Францыск Скарына з'яўляецца адным з найвялікшых 
дзеячаў беларускага Адраджэння. Аналізу яго дзейнасці прысвечаны шматлікія 
навуковыя працы, але ў вывучэнні яго творчасці застаецца шмат белых плямаў. Адно 
з пытанняў датычыць арыгіналу, выкарыстанага ім падчас перакладу Святога Пісьма — 
ці гэта быў старажытнаяўрэйскі масарэцкі тэкст, ці Септуагінта, ці Вульгата, ці чэшскі 
пераклад Бібли, ці царкоуна-славянск!? У артыкуле падаюцца вынікі тэксталагічнага 
аналізу кнігі Іова, кнігі прарока Данила, кнігі Эклезіяста, а таксама шматлікія прыклады 
выкарыстання Скарынам чэшскага перакладу Бібліі. Адзначаецца, што ў асобных 
выпадках пры перакладзе прэцэдэнтных фрагментаў, добра вядомых чытачам, ён 
звяртаўся да царкоўнаславянскага перакладу Святога Пісьма. З гэтага перакладу да Бібли 
Скарыны траплялі часта ўжываныя словы 1 ўстойлівыя спалучэнні, якія ўзыходзяць да 
вузкага канона стараславянскіх тэкстаў. У артыкуле робіцца выснова, што менавіта такая 
архаічнасць царкоўнаславянскага тэксту Бібліі падказала Скарыну звярнуцца да іншай, 
больш сучаснай верси — чэшскага перакладу. У выніку ўзнік гібрыдны тэкст, дзе на 
лексічным узроўні адбылося змешванне царкоўна-славянскіх і чэскіх элементаў. 


Ключавыя словы: Францыск Скарына, чэшскі пераклад Бібліі, царкоўна-славянскі 
пераклад Бібліі 

1. Уводзіны 


Знакаміты пераклад Бібліі Францыска Скарыны, які выдаваўся ў 1517-1519 
гг. у Празе 1 змяшчаў абраныя біблейскія кнігі, на думку шматлікіх даследчыкаў 
(Vladimirov, 1888; Florovskij, 1946, s. 1946; Bulyka i in., 1990, s. 10; Alekseev, 1999, 
s. 148; Naumov, 2012, s. 20; Teméin, 2020, 480), быў заснаваны на венецыянскім 
выданні (1506 г.) чэшскай Бібліі ці на іншым варыянце 4-ай рэдакцыі чэшскага 
перакладу Бібліі, пакладзеным у аснову, у тым ліку, і Венецыянскай Бібліі. 

Нельга таксама адмаўляць і істотнага ўплыву на пераклад Скарыны 
царкоўнаславянскага тэксту Св. Пісання, хутчэй за ўсё, ў яго поўнай, сімяонаўскай 
рэдакцыі, прадстаўленай, у прыватнасці, Генадзіеўскай Бібліяй (1499 r), а таксама 
Астрожскай Бібліяй (1581 г). Безумоўна, беларускі першадрукар не мог карыстацца 
менавіта гэтымі кнігамі, паколькі першая існавала ў адзіным экзэмпляры, а другая 
выйшла значна пазней, аднак абедзве прадстаўляюць менавіта сімяонаўскую 
рэдакцыю, таму будуць скарыстаны ў якасці асноўных крыніц тэксталагічнага аналізу. 

Большасць навукоўцаў не сумняваецца ў тым, што, нягледзячы на чэшскі, па 
сутнасці, арыгінал і скарыстаны лацінскі каментар Мікалая Ліранскага (выданні 
Вульгаты з каментарыямі каталіцкага тэолага Мікалая дэ Ліры (1270-1349) 
Postilla litteralis super totam Bibliam (1322—1331 rr.), праца Францыска Скарыны 
Mae праваслауную acHoBy (Alekseev, 1999, s. 203). Тым He менш, каталщкая 
Венецыянская Біблія, на якую абапіраўся беларускі гуманіст, транслявала 
ў ягоныя пераклады сляды лацінскай Вульгаты. Акрамя таго, нельга не прыняць 
да ўвагі адзінае захаванае выказванне ўніяцкага архімандрыта Анастазія Антонія 
Сялавы, звернутае да праваслаўных (1622 г.): „Да уніі быў Скарына, ерэтык- 
гусіт, які друкаваў вам кнігі па-руску у Празе” (гл. Nemirovskij, 1990). Лічыцца 
таксама, што ў Вялікім княстве Маскоўскім кнігі Скарыны спальваліся як 
ерэтычныя і выдаваліся на тэрыторыі, падпарадкаванай рымскай царкве, а сам 
Скарына быў выгнаны як каталік (Semákin, 1990, s. 584—603). 

Пытанні, звязаныя з выкарыстаннем тэксту Венецыянскай Бібліі, мы 
пастараемся разгледзець на матэрыяле трох біблейскіх кніг з раздзела Пісанняў 
(Ктувім) - Кнігі Іова, Эклезіяста і Кнігі Данііла, для кожнай з якіх ў значнай меры 
характэрна наяўнаясць , цёмных” месцаў, выключнае багацце 1 разнастайнасць 
слоўніка, складаная структура і метафарычнасць. 


2. Асаблівасці біблейскага перакладу Францыска Скарыны 


2.1. Фрагменты, якія дэманструюць супадзенні паміж 
Венецыянскай Бібліяй і перакладам Францыска Скарыны 


Прыкладаў, якія дэманструюць выкарыстанне чэшскага перакладу 
Венецыянскай Бібліі, у Бібліі Скарыны можна знайсці шмат. 

Напрыклад, верш 1.5 з кнігі прарока Данііла чытаецца наступным чынам: 

Skar. - и оустановилъ имъ Царь оброки noeca дни, ў покармов своихъ. 

Менавіта так ён выглядае 1 ў Венецыянскай Бібліі: 

Ven. - y uftawil gim král obrok ро wf[feczky dny z pokrmuow fwych. 

Tyr слова оброки / obrok адпавядае габр. 127 “заданне або порцыя на дзень, 
дзённы абавязак” (Brown etc. 1951, s. 183). 

У сїмяонаўскай жа рэдакцыі, трансляванай, напрыклад, y Астрожскую 
Біблію, змяшчаецца зусім іншы тэкст: 

Ostrog. — upeue um» црь, noeca дни ўтрапезы цра. 

Гэта выклікана тым, што названая рэдакцыя адлюстроўвае грэчаскі арыгінал: 

LXX - каібіётаёву аўтоіс о Вабілебс то тўс ўиёрос кад” ruiépav йло тђстралёбс 
тоў Васілёос, у якім у гэтай пазіцыі знаходзіцца таўталагічнае спалучэнне йцёрас 
каб” йиёраў “дзень па дні”. 

Вось яшчэ прыклад - верш Іов. 38.36 у Астрожскай Бібліі прадстаўлены як 

Ostrog. - или из мечтаніа многіа хитрость. 

У дадзеным выпадку форма из мечтаніа з'яўляецца перакладам грэч. 
ў лошжігікўу, аддзеяслоўнае ўтварэнне, звязанае з абазначэннем вышыўкі 
(Lange 1872, Job 38. 36), што адпавядае аднаму са значэнняў ц.-сл. мечтание — 
“стракатасць, стракаты ўзор, вышыўка” (SRYA XI-XVII vv., 9, 1982, s. 136). 

Пераклад Скарыны дэманструе зусім іншае разуменне фрагмента: 

Skar. - или кто даль nemyxoeu разумность, 

якое трапіла туды з Вульгаты (vel quis dedit gallo intellegentiam) праз 
пасярэдніцтва Венецыянскай Бібліі (nebo kto dal kohutowi rozumnoft) — петухь 
/ kohut / gallus “певень”. Трэба звярнуць увагу, што менавіта такое разуменне 
даюць каментары Рашы, найбуйнейшага сярэднявечнага 1удзейскага каментатара 
Талмуда: „габр. VWV. гэта певень на мове мудрацоў” (Rashi. Electronic resource). 
Сучасны жа слоўнік біблейскага іўрыта прапануе значэнне ‘нябесная з'ява, 
метэор”, а таксама, магчыма, ‘певень’ на падставе значэння гэтага слова ў познім 
іўрыце (Brown еіс., 1951, p. 967). Хутчэй за ўсё менавіта апошняе паўплывала на 
пераклад, прадстаўлены ў Вульгаце. 

Вось яшчэ прыклад. Верш Іов 4.10 у Вульгаце пададзены наступным чынам: 

Vulg. — Rugitus leonis et vox leaenae et dentes catulorum leonum contriti sunt 
“Рык ільва і голас ільвіцы, 1 зубы ільвянятаў былі зламаныя”. 

Зноў менавіта такі пераклад фрагмента быў рэкамендаваны Рашы, nap.: , 
XT — гэта стары, WH? - гэта сярэдні, 25°7- гэта ільвяня; усе яны памыляліся, г.зн. 
каралі, прынцы і рабы; усе гэтыя імёны - гэта імёны львоў” (Rashi. Electronic 
resource). І за гэтым перакладам, трансляваным праз Венецыянскую Біблію, ідзе 
Францыск Скарына, пар.: 

Ven. — rzwanije lwa. а hlas lwicze. a zubowé lwijezat lwuow fetrzyeni fu; 

Skar. — рикание львово игласъ львици, изубы львенатъ лвовыхъ сокрушены суть. 

Ягоная версія поўнасцю адрозніваецца ад прадстаўленых y Генадзіеўскай, 
а таксама Астрожскай Бібліі: 

Genn. - сила лвова, глсь же лвица, хвалеше же ўміево угасе, 

Ostrog. - сила львова, глась же львица, хваленіе же зміево oyeace. 

Гэты пераклад адпавядае тэксту І.ХХ: 

LXX - oðévoç Aéovtoc фФфуй бё Хваіупс yavpiaua бё бракбутфу ёбрёбдц “сіла 
льва, голас ільвіцы і рык цмокаў згас”. 

У некаторых выпадках Скарына, змяняючы лексічнае напаўненне свайго 
перакладу, пакідае тым не менш структуру чэшскага тэксту. Так, верш Экл. 2.26 
у яго перакладзе выглядае наступным чынам: 

Skar. — грешному же даль е“ печаль и працу збытнюю, 

1 адрозніваецца як ад перакладу, напрыклад, Сымона Буднага, так і ад версіі 
Астрожскай Бібліі, пар.: 

Bud. - /ecz grzefznemu dal frafunek; 

Ostrog. — съерюшающему даль есть попечение. 

Тлумачыцца гэта тым, што Y Вульгаце разгляданы верш прадстаўлены як 
peccatori autem dedit afflictionem, & curam superfluam — апошняга фрагмента 
няма ні ў масарэцкім габрэйскім тэксце, на які арыентаваўся Будны (32rioN inj 
331), ні ў LXX, што ляжыць у аснове Астрожскай Бібліі (тф @нарт@уоут: ёбфкеу 
перюласиоу). 

У Венецыянскай Бібліі знаходзім: 

Ven. — ale grzie[[nijku dal ве trápenije a peczowánije zbyteczne, 

дзе было ўлічана асноўнае значэнне лац. cura ‘клопат аб чым-л., старанне”, 
перакладзенае чэш. peczowánije (pecovánije), адно са значэнняў якога супадае 
з семантыкай лацінскага слова (Vokabulár webový. Elektronický zdroj). Але гэтае 
слова таксама мела значэнне ‘намаганне’, якое 1 была прадстаўлена Скарынаю, 
пар. праца “намаганне, клопат” (HSBM, 27, 2007, s. 484). 

Ідучы за чэскім перакладам, Скарына ў некаторых выпадках нават транслюе 
ў свой пераклад не зусім вернае разуменне Вульгаты. Так, верш Экл. 8.16 
прадстаўлены ў Венецыянскай Бібліі як 

Ven. — frozumiel rozdijelom kterzyz fe diegij na zemi. 

Амаль y той жа самай форме гэты фрагмент rpaniy да Скарыны: 

Skor. — м зрозумел розделом ежесл деють на земли. 

Але ужо Y пазнейшай Bepcii Яна Мелантрыха, якая абашралася на тую ж 
самую 4-ю рэдакцыю чэшскай Бібліі, бачым іншы пераклад: 

Melan. — frozumél zaneprázdnénijm kteráz dégj na zemi, 

дзе форма zaneprázdnénijm (zaneprázdnénie) мае значэнне “занятак” (Vokabulár 
webovy. Elektronicky zdroj). 

Справа ў тым, што ў масарэцкім тэксце ў дадзенай пазіцыі стаіць габр. Y$) 
з асноўным значэннем ‘справа, праца, клопат, апека” (Blue letter Bible. Electronic 
resource). Y LXX яно было перакладзена формаю леріслаброс, назоўнікам- 
дэрыватам “занятак” ад дзеяслова ztepionóo, які ў LXX мае значэнне “непакоіць” 
1 ў пасіве - “быць захопленым, занятым чым-н.” (Słownik grecko-polski, IV 1962, 
с. 512). Таму ў Астрожскай Бібліі гэты фрагмент выглядае як 

Ostrog. — въдъти попеченіе сътвореное на земли, 

дзе слова попечеше Mae не толькі значэнне “клопат, апека”, але таксама 
“выкананне пэўных абавязкаў” (SRYA ХІ ХХІІ vv., 17, 1991, s. 83). 

У Вульгаце ж разгляданы верш выглядае наступным чынам: 

Vulg. — intelligerem distentionem quae versatur in terra. 

Адрозненне У перакладах звязана з формай distentionem, якую можна 
разгледзець як Узыходзячую, з аднаго боку, да distentus ‘пашырэнне, падзел”, 
з другога ж — да аманімічнага дзеепрыметніка ад дзеяслова disíeneo ‘заняты, 
завалены” (Dvoreckij, 2000, s. 260). Бліжэйшым да габрэйскага тэкста з'яўляецца 
другое значэнне, і менавіта яно прадстаўлена ў Вульгаце, але чэшскія 
перакладчыкі ўбачылі першае, і Скарына па прыкладзе Венецыянскай Бібліі 
рэалізаваў яго ў сваім тэксце. 

Гэты, а таксама іншыя прыклады дазваляюць гаварыць, што Скарына, 
перадусім, транслюе ў сваё выданне версію Венецыянскай бібліі, а Вульгата 
праступае праз яе як палімпсест. Напрыклад, у вершы Экл. 1.15 у скарынінскай 
Бібліі чытаем: 

Skar. — Преврашеные людие стажкостию направлены бывають. 

Гэта дакладная прэзентацыя чэскага арыгінала: 

Ven. — Przewráczeij lidee zticzka napraweni bywagij. 

Аднак y Вульгаце бачым 1ншую версїю: 

Vulg. — perversi difficile corriguntur, 

дзе perversus у першым значэнні азначае “крывы” (Dvoreckij, 2000, s. 760). 
Гэта адпавядае габр. 2yin ад Ул “рабіць крывым” (Blue letter Bible. Electronic 
resource). Такое значэнне рэалізавана, напрыклад, у Віленскім старазапаветным 
зводзе — перакладзе, які ствараўся для патрэб яўрэйскай абшчыны: 

Vil. - кривое ue може(т) ca направити, 

а таксама ў Брэсцкай бібліі і ў Сымона Буднага, дзе пры перакладзе 
выкарыстоўваўся габрэйскі арыгінал: 

Radz. — Tho co іеї krzywego / nie może Бус wyprofitowano; 

Bud. — Co Ле Jkrzywilo niemoze fie náproscic. 

Аднак чэшскїя перакладчык! аддаюць перавагу, хутчэй, апошняму, 
пераноснаму значэнню лацінскага дзеепрыметніка “зваротны, перакручаны”, пры 
гэтым дадаючы лексему, адсутную ў Вульгаце — ludzie, што адразу ператварае 
разважанне аб непапраўнасці натуральнага ходу падзей у маральную сентэнцыю. 
І менавіта гэтая версія трапляе ў тэкст беларускага першадрукара. 

Цяжка сказаць, ці карыстаўся Скарына менавіта Венецыянскай Бібліяй. 
Безумоўна, і час выдання, і дастатковая распаўсюджанасць сведчыць на яе 
карысць. Аднак у некаторых выпадках адрозненні скарынінскага тэксту 
выклікаюць пэўныя сумневы. Прывядзем толькі адзін прыклад. У выданні 
Скарыны верш Дан. 8.2 чытаецца наступным чынам: 

Skar. - видел есмь вовидении тако быти ми навратехь Уллискихъ. 

Падобны, але не цалкам тоесны фрагмент знойдзем у Венецыянскай Бібліі: 

Ven. - widél gfem у widienij že bych był па branie Ulay. 

Больш падобны да скарынінскага, з пункту гледжання граматыкі, тэкст 
выяўляецца ў выдадзенай пазней чэшскай Бібліі Мелантрыха (1-е выданне - 
1549 г.), якую Скарына не мог выкарыстоўваць, але якая грунтавалася на той жа 
чэшскай 4-ай рэдакцыі Святога пісання: 

Melan. - widél gfem uwidénj / yakobych Бу! па bráné Ulaytfké, 

Аднак паміж перакладам беларускага першадрукара 1 чэшскімі версіямі ёсць 
яшчэ адна розніца — на месцы ст.-чэш. bran ‘умацаванае месца” (Vokabulár webový. 
Elektronický zdroj) Скарына ўбачыў беларускае і польскае brama ‘вароть’. І 
менавіта слова з такім значэннем было ў Вульгаце: 

Vulg. — vidi autem in visione esse me super portam аі, 

дзе слова porta ў якасці першага значэння мае менавіта значэнне “вароты 
(Dvoreckij, 2000, s. 598). Што ў дадзеным выпадку выкарыстоўваў Скарына: 
Вульгату або невядомы чэшскі рукапісны тэкст, дзе латынь атрымала больш 
дакладны пераклад, памылкова прадстаўлены ў друкаваных выданнях? 


, 


2.2. Фрагменты, якія дэманструюць супадзенні паміж царкоўна- 
славянскім тэкстам Святога пісання і перакладам Францыска Скарыны 


У некаторых выпадках, аднак, Скарына, незадаволены чэшскім перакладам, 
аддае перавагу версіі Астрожскай Бібліі. Напрыклад, верш Экл. 9.3 (Vulg. - corda 
filiorum hominum implentur malitia et contemptu in vita sua) у Венецыянскай Бібліі 
перакладаецца як 

Ven. — a protož frdcze fynuow lidfkych naplniena bywagij zlými wieczmi y potupau 
za Zywota fwého, 

дзе potupa адпавядае лац. contemptus “пагарда, грэбаванне” (Dvoreckij, 2000, 
5. 288). 

У беларускага першадрукара пры супадзенні амаль што ўсяго верша бачым 
у гэтай пазіцыі іншае слова: 

Skar. — ср(д)ца сыновъ людьскыхъ наполнена бывають злостию и гордостию 
за живота своего. 

І менавіта форму гордостию можна ўбачыць у Астрожскай бібліі: 

Ostrog. - И ср(д)це снвъ члчскихъ испо(л)ниса aykaecmia и гордость и лесть 
въ ср(д)цехъ ихъ. 

Хутчэй за ўсё, Скарына звяртаўся да царкоўнаславянскай версіі ў выпадку, 
калі ён перакладаў вершы, якія добра ведаў як ён сам, так 1 ягоны чытач. Так, 
напрыклад, у Венецыянскай Бібліі псалом 9.28 прадстаўлены як 

Ven. — pod iazykem geho ufyle a boleft. 

Скарына ж перакладае яго наступным чынам: 

Skar. — подь газыкомь его трудъ и болтьзнь, 

г. зн. так, як было яшчэ ў першым славянскім перакладзе гэтай кнігі — 
Сінайскай псалтыры: 

Sin. — подъ клзыкомъ emoy троудъ и бо(лъ)знъ. 

Гэтая формула троудъ и болъзнъ — 3? 151 арыгінальнага масарэцкага тэксту 
- адпавядае грэчаскаму спалучэнню колос кої лбуос, дзе колос, якое перакладае 
габр. 32?, мае значэнне ‘стомленасць, знясіленне, слабасць”, а таксама і ‘праца, 
цяжар”, a лоуос перадае габр. 151 ‘клопат, неспакой” і азначае ‘праца, цяжар, 
напружанне, барацьба” 1 ‘пакута, мука, гора, няшчасце, бедства, боль або хваробы” 
(Blue letter Bible. Electronic resource). У праваслаўнай царкве Псалтыр больш за 
ўсе іншыя святыя кнігі выкарыстоўваецца пры богаслужэнні, такім чынам, на 
працягу некалькіх стагоддзяў уяўленне пра працу, якая асацыюецца з хваробай, 
фарміравала свядомасць вернікаў, 1 гэтую сувязь Скарына не мог парушыць. 

Падобным чынам была захавана ў яго тэксце лексема суета як прэцэдэнтная 
намінацыя, значная для носьбітаў кніжнай культуры арэалу Slavia Orthodoxa: 

Skar. — суета над суетами и все суетно, 

пры тым што ў Венецыянскай Бібліі выкарыстана іншая лексема: 

Ven. - Marnofi nad marnofti rzekl Eklefyaftes. а w[feczky wiecy marnoft. 

У некаторых выпадках кантамінацыя Венецыянскай Бібліі і царкоўна- 
славянскага тэксту ў скарынінскай Бібліі дае падставу для вельмі цікавых 
разважанняў. 

Так, верш Іоў 1.1 у Астрожскай Бібліі i ў Скарыны прадстаўлены падобным 
чынам: 

Ostrog. — бљ Члкъ mou, истиненъ непорочень праведень, блгочестив, оудаласл 
бтвсакого ўла дњанїа; 

Skar. uórewe человњкъ тои непорочень иправеденъ благочестивъ, и истиненъ 
болисл бога иудаллася от всакого зла дела. 

Ад тэксту Венецыянскай Бібліі скарынінскую версію адрознівае колькасць 
прэдыкатыўных атрыбутаў ва ўступнай частцы верша, паколькі першая 
адлюстроўвае тэкст Вульгаты, пар. 

Ven. - а byl ge ten ти? ртоДу a uprziemy. a bog fe boha. а odcházege od zlého. 

Vul. — et erat vir ille simplex et rectus ac timens Deum et recedens a malo. 

а тая — габрэйскі масарэцкі тэкст, Астрожская ж Біблія — LXX, дзе 
прыметнікам истиненъ непорочень праведень (Ostrog.) адпавядаюць грэчаскія 
словы OAnOwóg ‘праўдзівы, сапраўдны, праўдзівы”, ёцерлтос ‘бездакорны, 
бездакорны, беззаганны”, діколос̧ ‘праведны, справядлівы, сумленны”. 

Аднак Астрожская Біблія адрозніваецца іад Генадзіеўскай, якая папярэднічала 
ёй, абапіраючыся на тую ж сімяонаўскую рэдакцыю: 

Gen. - бъ члкь тои, истиненъ непорочень праведенъ, 620ubcm ив оудалласл 
отвслкого ўла дњанла. 

Адрозненні паміж Астрожскай і Генадзіеўскай Бібліямі ў гэтым вершы 
выражаны ў форме блгочестивь (Ostrog.), таму што ў Генадзіеўскай Бібліі тут 
прысутнічае форма бгочьстивъ. Пры гэтым цяжка сказаць, які варыянт лепш 
перадае арыгінал LXX, паколькі для грэч. ӨгосєВўс̧ можна ў якасці адпаведнікаў 
указаць абодва гэтыя словы (Taylor, 2009, s. 274). 

Ці можна тут назіраць магчымы ўплыў Бібліі Скарыны на Астрожскую Біблію 
(як гэта адзначаецца даследчыкамі для Песні Песняй (Alekseev, 1999, s. 245), дзе 
таксама прадстаўлена форма блгочестивь? Цяжка сказаць, паколькі ў Скарыны 
ёсць перасячэнні і з Венецыянскай Бібліяй, якія адсутнічаюць у Астрожскай. 


3. Заключэнне 


Прыведзеныя фрагменты служаць яшчэ адным прыкладам выкарыстання 
Францыскам Скарынам падчас перакладу 4-ай рэдакцыі чэшскай Бібліі, хутчэй за 
ўсё, у яевенецыянскім выданні. Аднак нямасумневу ў тым, што царкоўнаславянская 
сімяонаўская рэдакцыя біблейскага перакладу таксама прадстаўлена ў яго 
тэксце. Абодва гэтыя напрамкі работы дастаткова добра ўкладваюцца ў схему 
перакладчыцкай практыкі Цэнтральнай і Усходняй Еўропы таго часу, дзе часта 
пры тлумачэнні выкарыстоўваліся сучасныя перакладчыку аўтарытэтныя 
версіі. Тая самая чэшская рэдакцыя ляжыць у аснове польскай каталіцкай 
Бібліі Леапаліты. Перакладчыкі Брэсцкай (Радзівілаўскай) Бібліі, абвяшчаючы 
прымяненне габрэйскага (масарэцкага) тэксту, карысталіся жэнеўскім выданнем 
Жана Кальвіна. У іх пераклад, хутчэй за ўсё, зазіраў i Сымон Будны. 

Магчыма, архаічнасць сімяонаўскай рэдакцыі царкоўнаславянскага 
тэксту Бібліі, асобныя фрагменты якога ўзыходзяць яшчэ да вузкага канона 
стараславянскіх тэкстаў (гзн. да перакладу Прэслаўскай кніжнай школы), 
заахвоціла Скарыну звярнуцца да іншай, больш сучаснай версіі - чэшскага 
перакладу. Аднак, у яго меўся свой вопыт кніжнай мовы, сфарміраваны 
праваслаўнай адукацыяй. Таму для яго „адны элементы аказваліся больш 
звыклымі, іншыя менш звыклымі, адны - больш кніжнымі, іншыя - менш 
кніжнымі. Ствараўся свайго роду стылістычны кантынуум, прычым відаць, што 
ў ім месца некаторых элементаў магло быць розным у розных носьбітаў; зрэшты, 
з той прычыны, што асноўны корпус кніжных тэкстаў (Псалтыр, Евангелле, 
Апостал, богаслужбовыя тэксты) меў агульнае значэнне, такія адрозненні насілі 
прыватны характар” (Zivov, 2004, s. 58). 

З-за гэтага ў пераклад Скарыны траплялі He толькі граматычныя элементы 
царкоўнаславянскай мовы, пра што неаднаразова пісалася, але i часта ўжывальныя 
лексічныя элементы і ўстойлівыя спалучэнні. У выніку ўзнікаў т.зв. гібрыдны тэкст, 
дзе змешванне элементаў адбывалася не толькі на граматычным узроўні, але і на 
лексічным, і побач з лексікай, якая з'явілася пад уплывам чэшскага тэксту, былі 
прадстаўлены агульныя элементы царкоўнаславянскага біблейскага перакладу. 

